

ऊन तो दोवर शहरास निघोन गेला. त्या वेळस सर्व युरोप देशाचे लोक दोहीं कडची तयारी झा-
ली या पासून पुढें काय होतें पहावें, असे ठसुक
झाले. तेव्हां असा प्रसंग आला होता कीं, त्या यु-
द्धापासून धर्मपक्षाचा नाश व्हावा किंवा वृद्धि व्हावी.
परंतु फिलिप आणि जान या दोघांतून एकास
ही पोपा इतकें शहाणेंपण नव्हतें. त्या समयीं
पोपानें अशी मसलत केली कीं, दोघांसही ठकवू-
न आपलें काम साधावें. स्पणून त्याणें आपले व-
कीला बरोबर जानास सांगून पाठविलें कीं, तुला
हें संकट प्राप्त झालें आहे या पासून मुक्त व्हावाचा
उपाय एकच; तो असा कीं, पोपास शरण जावें.
मग तें ऐकोन जानानें शपथ घेतली कीं, पोपज-
शी आज्ञा करील त्या प्रमाणें मी चालेन. या रीतीनें,
आज्ञा काय करणार ती राजास न कळवितां, त्या
कडून शपथ घेववून, मग त्या युक्तिवान पोपानें
कारभारी लोकांस असे मथविळे, आणि राजा-
स असें भय घातलें कीं, राजानें सर्व लोकांचे सम-

क्ष गुडघेटेंकून आपले हात पोपाचे आश्रिताचे हातून धरवून चमत्कारीक शपथ घेतली. अशी गोष्ट घडलेली दुसरे कोठचे बरवरेंत आढळत नाही. ती शपथ अशी.

• “ ईश्वरेच्छाकृत इंग्लंड देशाचा राजा,
 “ आणि अयर्लंडाचा प्रभुमी ज्ञान, आपली
 “ पातक निवृत्ति द्वाया करितां, स्वेच्छेनें आणि स-
 “ रदारांचे विचारानें, सर्व राज्याधिकार सुद्धां इ-
 “ ग्लंडाचें राज्य, रूमचा धर्मपक्षास त्पणजे
 “ पोप इनोसेंट, आणि त्याचे पदवीवर पुढें जे
 “ होतील त्यांस अर्पण करितों. आजपासून मी
 “ पोपाचा सेवक भावें करून राज्य करित जा-
 “ ईन. मी ईश्वर आणि रूमचा धर्मपक्ष त्प-
 “ णजे माझा प्रभु जो पोप तो, आणि त्याचे
 “ स्थानीं पुढें जे होतील ते, त्यांजवळ विश्वास-
 “ नें वर्तेन. मी त्यांस दर वर्षीस एक हजार मा-
 “ र्क स्वामित्व देईन; त्यांत इंग्लंडाचे राज्या
 “ करितां सातशें, आणि अयर्लंडा करितां ती-
 नशें.

(१४४)

नशें ” या रीतीने पोपास शरण आऊन, आणि लांगूतनाला आर्चबिशपाचे जागीं स्थापना करार करून, तो आपलें राज्य पावता झाला.

राजानें जो करभार देऊं केला होता तो, त्या पोपाच्या आश्रिताचे पायांपुढें नेऊन ओतला; तो त्याणें अंगीं धारिला त्या समयीं राजानें मुकुट धारण केला. अशा निंद्य रीतीने शरण जाऊन राजा आपल्यावर तोबत आली होती ती पासून सुटला; परंतु पुढें दुष्कर्में आणि निरुपयोगी साहसें केल्यामुळे तो सर्वास अप्रिय झाला.

कारभारी त्याच्या घात कराया विषयीं कांहीं बेत करायाच्या मसलतींत बहुत दिवस होते; परंतु कितिएक विपरीत गोष्टी घडोन त्यांची मसलत सिद्धीस गेली नव्हती. शेवटीं ते बळानें धडून जाऊन स्टाम्फोर्ड शहरांत पुष्कळ लोक जमा करून तेथून ब्राक्ली शहरास निघाले.

ले; तें शहर जा आक्सफर्डोंत त्या वेळेस दरबार असे, तेथून सुमारे १५ मैल होते. ते येतात असे ऐकून राजानें क्यांतर्वरीचा आर्चबिशप, पेंब्रोकाच्या अर्ल, आणि दुसरे आपले मंत्री यांस त्यां कडे पाठवून, विचारिलें कीं, तुम्ही स्वतंत्रपणा जो मागतां तो आहे तरी काय तें सांगा ? तेंह्नां त्याणीं आपले दाव्याचे कलमाची याद करून दिली. तीं कलमें हेनरी आणि एड्वर्ड यांचे राज्यांत जे नियम ठरले होते त्या प्रमाणें होती. ती याद पहातांच राजा अतिशय संतप्त होऊन बोलिला कीं, त्याणीं माझें राज्य कां मार्गातलें नाहीं ? आणि त्याणें शपथ केली कीं, असे आमार्गाचे प्रार्थनें विषयीं मी कधींही संमति देणार नाहीं. परंतु त्या वेळीं त्याचे शत्रूंचा पक्ष असा दबाला होता कीं, त्यांस राजाचे कोधापासून कांहीं भय वाटलें नाहीं. मग त्याणीं राबर्ट फिझ्वाल्टर या नावाचा एक पुरुष आपला सेनापति केला; आणि त्यास “इश्वरी सैन्याचा आणि पुण्यवंत

पुण्यवंत धर्मपक्षाचा सरदार ” अशी पदवी देऊन राजाशी बुद्ध कलाचाचे वेतानें आऊन, नर्थपूटन शहरास वेदा घातला बेदूफोर्ड शहर घेतलें; आणि ते लंडुन शहरास गेले; तेथे लोकांनी त्यांचा संतोषानें आदर केला. जे कोणी अमात्य आणि दुसरे गृहस्थ त्यांचा पक्षास मिळाले नव्हते, त्यांस त्याणीं पत्रें लिहिलीं, आणि त्याणीं नाहीं द्यावें किंवा कांहीं बयाद लाविली त्यांचीं घरे दारें लुटिलीं.

राजा जान हें पाहून भयभीत होत्ताता, तो विषय पोषानें किंवा आठ सभासदानीं निवडावा; आणि त्या आठांत चार आपण नेमावे, आणि चार त्याणीं नेमावे, या गोष्टीस कबूल झाला. परंतु हें शत्रूंचा मनास येईना. मग राजानें त्यांस सांगून पाठविलें कीं, तुम्ही जें मागतां तें मी विचार करून संतोषानें देईन. या करितां सर्व योजना करून एक तहनामा तयार केला. स्तेनू स आणि विंदसोर या दोन शहरांचे मधली जमीन, जीस रनिमीड असें खणतात, तेथें

सभासदां-

(१४७)

सभासदांस राजाचा वकीलानीं येऊन भेटावें असे ठरविलें. तेथें प्रथम स्वतंत्रतेचा झेंडा पुरला, त्यापून त्या जमिनीस लोक आजून भक्तीनें मानितात. त्या ठिकाणीं ते सभासद पुष्कळ नैट आणि घोडे घेऊन सन १२१५ चे सालीं जून महिन्याचे १५ तारिखेस जाऊन राहिले. मग दोन दिवसांनीं मागून राजाचे वकील जाऊन पोहोचले. दोनही पक्षांचा युद्धा सारिखा तळ पडला. ते सभासद कसा तरी आपला मतलब सिद्धीस आवा असें इच्छित होते, त्यापून कांहींच तोड ऐकेनांत; आणि राजाचे वकीलांसही आंतोन त्यांचा पक्षाचा अभिमान होता, त्यापून त्या दोघा मध्ये विशेष तंदा पडला नाही. शेवटीं त्या दोघांनीं एक नियमपत्र केलें. कांहीं दिवसांनीं राजानें त्यावर सही करून आपली मोहर केली. तो नियम अद्यापि यथास्थित चालतो आहे; जो इंग्लिशांचे स्वतंत्रतेचा आधिकारणीभूत, माग्ना कार्टा या नावानें प्रसिद्ध आहे. हा

. करा •

कगर मोदया आग्रदानें ठरला; परंतु या पासून जे मुळचेच स्वतंत्र होते त्यांस मात्र नवी स्वतंत्रता प्राप्त झाली; क्षणजे धर्माध्यक्ष, सभासद, आणि प्रतिष्ठित गृहस्थ यांस मात्र; किंवा त्यांची त्यांजवळ काईमझाली असें क्षणावे. इतर जे गरीब वगैरे होते. त्यांस तर तेव्हां ही राजसेवकपणापेक्षा विशेष कांहीं प्राप्त झालें नाहीं. पुढें पुष्कळ काळानंतर ते स्वतंत्र झाले.

त्या नियमानें आपल्या आचरणास किमपि प्रतिबंध होऊं नये या विषयीं राजा जान पथम उद्योग करूं लागला. या मुळें आंतले आंत दुसरी लढाई उत्पन्न झाली; त्या वेळेस सभासद फ्रान्स देशचे राजा जवळ साहाय्य मागव्या करितां गेले. या रीतीनें इंग्लंड देश दोहींकडून विपत्तींत पडायचा समय आला. तो असा कीं, जर जानाचा विजय झाला, तर दुरात्मा आणि क्रूर अशा राजा पासून जन्मवर दुःख भोगिलें पाहिजे; आणि जर फ्रेंच राजा जिंक-

ला तर देश, त्या बळकट राजाचे स्वाधीन होऊन
फानूस देशाचे ताबेंत यावें लागेल. अशी संक-
ट अवस्था प्राप्त झाली असतां, जें मनुष्याचे बु-
द्धीस सुवाचाचें किंवा समजायाचें नाहीं, तें अ-
• कस्मात् घडून सर्वांचें कल्याण झालें.

तें असें. जान राजानें राज्य घेण्या करि-
तां शेवटची एक लढाई मारावी घणून पुष्कळ फौ-
ज जमविशी होती; आणि त्यांतून बहुत योद्धे
घेऊन राज्याचे आंत प्रवेश करायाची मसलत
केली. तो याचे बेतानें लिन्न शहरांतून निघो-
न लिंकन प्रांताकडे आलिला. लिन्न शहर-
चे लोकांवर त्याणें उपकार करून तें वाढविलें
होतें. तो जात होता ती वाट समुद्र कांठानें हो-
ती. तेथें भरती आली. हें न समजून किंवा त्या
• ठिकाणीं भरती केव्हां येते हें न कळल्यामुळें, त्या-
पाण्यांतून जात असतां त्याचा गाड्या, पैका, आ-
णि सामान सुमान सर्व वाहोन गेलें. राजा स्व-
तः मात्र मोठ्या संकटानें निभावोन स्विस्लेट
शहराचे


शहरचे मगंत येऊन राहिला. तेथें आपला नाश झाला, आणि आपल्यास विपत्ति प्राप्ति झाली, हें दुःख बारंवार मनांत आणिल्यामुळे त्यास ताप येऊं लागला. दुसरे दिवशीं त्यास घोड्यावर बसायाची शक्ति राहिली नाहीं (घणून, पाल-
खांत बसवून सिफर्दाचे किल्यांत नेला; तेथून न्युआर्कांत पोहेंचविला; तेथें तो आपलें मृत्युपत्र करून मरण पावला झाला. त्या वेळेस त्याचे वयास एकावन्नाहें वर्षे होतें. त्याणें अठरा वर्षे पर्यंत निंद्य रीतीनि राज्य केलें.

(१५१)

प्रकरण ११

तृतीय हेनरी राजाची कथा

सन १२१६ पासून १२७२ पर्यंत



जॉन् राजा मरण पावल्यानंतर, त्याचा पुत्र नऊ वर्षांचा हेनरी नामें होता, त्यास राज्यपदावर बसवाक अशी मसलत झाली. पेंब्रोकाचा अर्ल जाणें जॉन् राजाची मोठ्या विश्वासानें सेवा केली होती, त्याणें त्यास विंचेस्तर आणि बाथ या शहरांचे धर्मोध्यक्षां करवीं ग्लौसेस्तर शहरांत राज्याभिषेक करविला. या मुलाचा स्वभाव बापाशीं केवळ विपरीत होता. तो तारुण्यांत आला त्या वेळेस दयाळू मायाळू असा होता, सेवकांवर ममता करी; आणि शत्रूंस किमपि त्रास देत नसें. तो युद्धोपयोगी नव्हता; कारण त्या

त्या मध्ये उद्योग आणि शौर्य हीं नव्हतीं; आणि त्या-
स लोक पुष्कळ ठकवीत; कां कीं, त्या मध्ये अविश्वा-
स किंवा शंका हीं नव्हतीं.

भोळ्यां राजांजवळ बहुधा खुशा मती लोक
असतात; ते सांगतील ते सजे ऐकतात. यारीती-
ने हेनरी राजा प्रथम लुबर्ट डिवर्ग या नावा-
चा एक पुरुष होता, जो वर प्रीति करूं लागला;
त्यानंतर त्याचे ठिकाणीं विंचेस्तर, शहराचा धर्मो-
ध्यक्ष पीटर डेरेश होता त्यावर ममता बसली
तो मुळचा पाइटियर्स शहरांतला रहाणारा.
त्याची शौर्यविषयीं, आणि बुद्धीविषयीं कीर्ति
असे. त्याची मसलत ऐकून हेनरी राजानें पा-
इटियर्स शहरांतले, तसेच दुसरे बाहेरचे लो-
क बोलावून आणून आपले जवळ ठेविले. ते रा-
जाचे मर्जीप्रमाणें वागूं लागले. मग सर्व पदव्या त-
शींच मोटमोटी संस्थानें, त्या अज्ञानी लोकांस
दिलीं. ते लोभी, गर्विष्ठ आणि दांडगे होते. अ-
सा राजास अयोग्य पक्षपात पाहून सभासदां

स द्वेष उत्पन्न झाला, आणि त्याणीं राजास कळविलें कीं, हे परकी आले आहेत यांस जर तूं आपल्या राज्यांतून काढून टाकणार नाहीस, तर त्यांला आणि तुला आत्मी मुलखांतून बाहेर लावून देऊं. त्यांचा क्रोध तुकताच कमी होत होता, इतक्यांत दुसरी एक त्या परदेशांची दोळी गास्कनी प्रांतांतून आली. राजाचा उधळेपणाविषयीं लोक अगोदरच कुरकुरत होते, आणि मग राजानें कितिएक महाद्वीपांत लढाया आरंभिल्या, त्यांत त्याचा पराजय झाला, त्या लढायांलोकांचा द्वेष अधिकच वाढला. शेवटीं राज्य त्या अशक्त राजापासून सोडवाया करितां सैन्य मांतेफर्ड, लेसेस्तराचा अर्ल, राज्य शितींत फेरफार करायच्या उद्योग करूं लागला. या गृहस्थाचा बाप आल्बिजेन्सी लोकांशीं युद्ध झालें त्या वेळेस सैन्याचा सरदार होता, जा

१ गास्कनी लष्कर फ्रान्स देशाचा एक प्रांत आहे.

२ आल्बिजेन्सी लष्कर त्या काळीं एके मताचे लोक होते.

(१५४)

लोकानीं रोमन धर्म सोडिला, खणून पूर्वी त्यांच्या
सेवाय सुलखांत मोठा नाश झाला होता. त्या
अर्लीस राजाची बहीण दिली होती. त्याचे पराक्र-
माने आणि सुवृत्ताने त्यास प्रजा अनुकूल हो-
त्या.

त्याणें मोठें बंड केलें, तें प्रथम पार्लमेंटाचे

* पूर्वी सांगितलें आहे कीं, इंग्लंड देशाचा राज्य कारभा-
र तिघांचे संमत्तानें होतो. त्यांत एक राजा, दुसरे राज्यांतील वं-
शापरंपरागत सभासद खणजे ह्यूज, मार्कुइस, अर्ल,
इत्यादिक, आणि मुख्य धर्माध्यक्ष; तिसरे प्रजांचे प्र-
तिनिधि. प्रतिनिधि शब्दाची अर्थ एकाचें जें कार्य करा-
वयाचें तें करणारा जो कोणी तो. हे प्रतिनिधि दर प्रांतांतू-
न, दोन दोन, बंदर बरोतून दोन असे येतात. यांची सभा रा-
जाचे मर्जीस येईल तेव्हां होते, व यांस निरोप देण्यास ही
राजास अधिकार आहे. सभासद जेथे बसून विचार करिता-
त, त्या घरांचें नाव लार्डींची सभा; आणि प्रतिनिधि बसतात
त्याचें प्रतिनिधिसभा असें ठेविलें आहे. प्रथमचे सभेंतील
लोकांची संख्या नियमित नाही, परंतु प्रतिनिधिसभेंत सु-
मारे ६०० असतात. सर्व विषयांचा विचार या दोन सभां-
त पुरते पणी होऊन राजास संमत झाला खणजे तो राज्यांत

सभेंत

(१५५)

सभेत प्रकट झालें. तेथें सभासद युद्धाचा वेष करून गेले होते. मग राजा तेथें गेला तेव्हां त्याणें विचारिलें कीं, तुमचे मनांत काय आहे ? त्यावर त्याणीं नम्रतेनें उत्तर केलें कीं, आत्मी जीं दुःखें भोगितों तीं आपण दूर करावीं; मग सुखानें राज्य कारभार चालवावा, असें आमचे मनांत आहे. राजा जेकोणी मागे लें होय त्याणें असेव त्याणें सांगितलें कीं, चिंता नाही, तुमचें जा रीतीनें कल्याण होईल, त्या रीतीनें मी वरिण. त्या नंतर राज्य रीति कशी असावी, आणि मुख्य मुख्य कारभारांचर कोण कोण गृहस्थ नेमावे, हा विचार करावा करितां राजा-नें आक्सफर्ड शहरांत पार्लमेंटाची सभा केली. तेथें पूर्वींचे राजनियम नूतन करावा विषयीं उद्योग चालिला; त्या वेळेस सर्व अखत्यार त्यांक देऊन चोवीस सभासद नेमिले. त्याणीं पूर्वीं जो काय राज्यांत बरेचदा झाला असेल, तो पाहून चालतो. त्यास राज्यनियम, राज्यकायदा असें खटलें आहे. या निधींचें मिळोन एक नाव पार्लमेंट.

नीट करावा असें ठरविलें. लेसेस्तर त्यांमध्ये मुख्य केला. त्यांचा कारभारानें सर्व राज्य विपरीतच होऊन गेलें. राजाचे जुने कारभारी पदच्युत झाले; आणि त्यांचे स्थानीं हे आपण काम करूं लागले. त्याणीं राजाचीच सत्ता कमी केली असें नाहीं; तर एका एका सेशनाचे वेळेस खणजे पार्लमेंटाची सभा होते त्या वेळेस, सर्व पार्लमेंटाचा अखत्यार बारबारा गृहस्थांस देऊन, पार्लमेंटाचा ही उपयोग नाहीं सा केला.

नंतर राज्यांत जांथा नुकसान अंमल चढत चालिला होता, अशा पासूनच प्रथम या अन्यायांचा बंदोबस्त झाला. हें करणारे लोक प्रांतांतले नैट. ते दुसऱ्या एक वेगळ्याच बाड्यांत पूर्वी कांहीं दिवस बसत असत. ते खणूं लागले कीं, जे कारभारी कायदे करितात, त्यां पासून त्यांची मात्र सत्ता आणि हितहीं वाढतात; पुढें त्या नैटानीं राजाचा पुत्र एडुर्ड होता, त्या जबळ बोलणें लाविलें कीं, तूं तरी राज्य बुडतें हें आपले सामर्थ्यानें राख. त्या

त्या वेळेस राजपुत्र एडुडीचें वय बावीस वर्षांचें होतें. त्या मध्यें सामर्थ्य, आणि सद्गुण असें होते कीं, त्या वरून तो राज्य कारभार मोठ्या विचक्षणतेनं करील, आणि पुढें काहीं तरी मोठा पराक्रम करून आपले बापाच्या भ्याडपणा माघें पाडील, असा लोकांच्या निश्चय झाला होता. त्याणें लहान पणींच शौर्य, चतुरपणा, आणि स्थिर बुद्धि, यांची प्रचीति दाखविली. पहिल्यानें लोकांनीं त्याची प्रार्थना केली, तेव्हां तो पनाय आणीना; शेवटीं आपण संमति घावी असें त्याचे मनांत आलें. मग आणखी एक वेळ पार्लमेंटांस बोलावणें केलें आणि राजा पूर्ववत् आपला अंमल दाखवूं लागला. या कारणामुळें दुसरी एक आंतले आंत लढाई उत्पन्न झाली; ती मध्यें लेसेस्तरानें विजय मेळविला. त्या वेळीं राजा कैदेत पडला. थोडे दिवसांनंतर त्या लेसेस्तरानें एडुडीस ओलीस येऊन राजास सोडिला.

अशा सर्व गोष्टी अनुकूल होत्या तरी, ले-

सेस्तराचा

स्तराच्या इयुका आपला पक्ष घेऊन युद्ध कराया-
 स सिद्ध आहे. मग चौकी पहारा होता त्या पासून
 सुटून त्या इयुका जवळ जाऊन, तलक्षी लोकांचें
 मुख्यत्व स्वीकारिता झाला. त्या नंतर लेसेस्तर
 आणि राजपुत्र या दोघांमध्ये युद्ध झालें; त्यांत ले-
 सेस्तराची फौज वेल्स प्रांताचे डोंगरावर दु-
 ष्काळानें दुर्बळ झाल्यामुळे एडुर्ड राजाच्या प्रबळ
 हत्ता सहन करायास समर्थ झाली नाही. राजपु-
 त्रानें ती लढाई मोठ्या निकरावें केली. त्या भयंकर
 दिवशीं लेसेस्तरानें मोठें शौर्य दाखविलें; आ-
 णि दोन प्रहर दिवसा पासून आठ घटिका रात्र पर्यंत
 एक सारिखा युद्धाचा आवेश धरिला. शेवटीं
 तो जावर बसला होता, तो घोडा मेळ्यामुळे, त्यास
 पायीं लढाई करायाचा प्रसंग आला. त्यावेळेस त्या-
 गें क्षमा मागीतोडी; परंतु त्यास शत्रूंनीं सोडिला
 नाही. त्याच्या लोकां असेच दुरासे असत. त्या-
 तारा हेनरी राजा लढाईत पुढें होता; त्यास रचा-
 दानर वार लागला. तें त्याचे लोकांस समजलें
 नाही

नाहीं. त्या मुळें एक शिपाई त्यास ठार मारायाचा बे-
तांत होता; इतक्यांत तो मोठ्यानें ओरडला कीं “
मी विंचेस्तरचा हेनरी राजा आहे.” हे शब्द ऐ-
कून त्याचे सेनेंतले एके नैदानें जाऊन त्यास बां-
• धविला. राजपुत्रही आपल्या बापाचा स्वर ऐक-
तांच तो होता तेथें गेला, आणि त्यास निर्भय अ-
शो ठिकाणीं नेऊन ठेवितो झाला. लेसेस्तराचें
शरीर जी जेवें पडलीं होती त्यांत सांपडलें. तें रा-
जमाटिमार लघून परम दुष्ट पुरुष होता
त्याणें फाडिलें. आणि मोठे उत्साहानें राजाचे वि-
जयाचें चिन्ह असें करून, तें त्याचे बायकोजवळ
पाठवून दिलें.

राजपुत्र या रीतीनें निर्बाध जय पावोन प्र-
जांस सुखी करिता झाला. त्या काळीं आपलें
राज्य केवळ निर्भय झालें पाहून, त्याणें धर्मयुद्धा-
स जायाचा बेत आरंभिला. हे धर्म तेव्हां सर्वलो-
कांस मोठें प्रार्थनीय असे. हा विचार मनांत दृ-
ढ करून ल्यूनिस शहराजवळ फ्रान्स देशा-
चा

चा राजा लुइस सैन्य घेऊन होता, तेथें जायाकरितां राजपुत्र पुष्कळ फौज जमवून गलबतांत बसून निघाला; परंतु तेथें पोन्हायाचे पूर्वीच तो धर्मोत्सा लुइस राजा मृत्यु पावला, अशी बातमी त्याणें ऐकिली. असें असतां ही एडुर्ड राजा पुढें जाऊन खुशालपणीं पुण्यभूमीस पोहोचला. तो इंग्लंड देशांतून निघोन गेल्यावर, मार्गे लागलीच वृद्ध राजाची शरीरप्रकृति क्षीण होत चालिली, त्या हेनरी राजानें आपली आणि राज्याची शक्ति या दोनही कमी होत चालल्या असें पाहून पुत्रास लागलेंच निघोन यावें, संपून पत्रें पाठविलीं. शेवटीं त्याणें राज्याची खबरदारी करणें, आणि वार्धक्यामुळे झालेली अशक्तता, याहीं करून त्रास पावून आपल्यास लहान लहान मजला करून सेंट एडुर्ड स्त्रावापासून वेस्टमिन्स्तरास पोचवायाचा ठरकुम केला. तेथें तो पोहोचला त्याच रात्री मरण पावला. त्या वेळेस त्याचे वयास चौंसष्ट वर्षे होती. त्याणें राज्य छपन्न वर्षे केलें; इ-
नकें

(१६३)

तकें कोणी दुसऱ्या राजानें केलें असें इंग्लंड देशाचे बखरीत नाहीं.

प्रकरण २२

मध्य एडुर्ड राजाची कथा

सन १२७२ पासून १३०७ पर्यंत

हेनरी राजा आपण मरायाचे पूर्वी प्रजांस वश कराया विषयीं निरर्थक चाल करीत असतां राज्याच्या पुढील अधिकारी जो त्याचा पुत्र एडुर्ड तो पुण्य युद्धांत गुनला होता. तेथें त्याणें इंग्लिश या नावास प्रतिष्ठा मेळविली; आणि जे क्रिस्तिन धर्माशीं विरुद्ध होते, त्यांस भयभीत केलें. तो ए-

के दिवशीं आपले रावटींत बसला होता; इतक्यांत कोणी एक मुसलमान आसासीनानें येऊन त्या वरवार केला. तो बरा दहाचास मोठें संकट पडलें. किति एक असें त्यणतात कीं, त्याची राणी एलि-नोरा होती तिणें आपल्या जीवाची आशा सोडून, त्या घायांतून विष ओंखून घेऊन राजास बांधविलें.

एडुई राजास निर्वेवाद पणें करून राज्य प्राप्त झालें, त्यणून मतिवूळ पक्षा कमी होत थालिले. सभासदांचें बहुत दिवसें आंतले आंत बांकडें होतें; परंतु सर्वांची या गोष्टी विषयीं मात्र संमति असे कीं, पोपाचा मान राखूं मये; कारण तो त्यास किति दिवस पर्यंत दुःस्व देत असे. लोकही मठीत बहुत दंगा करीत, त्या वरून त्यांची धर्मपक्षपात्यां वर अप्रीति असें दिसून येई; परंतु हे सर्व परस्पर विरुद्ध मताचे एकएका विचारास मान्य होते. तो हा

१ आसासीन त्यणून एक मुसलमान लोकांत त्या वेळेस जात असे.

की, सर्वांनीं राजाच्या मान राखून त्याची आज्ञा मानावी. अशी लोकांची आपणावर प्रीति पाहून एडुर्ड राजाचे मनांत इंग्लंड आणि वेल्स हे दोन प्रांत एकत्र करावे असा बेत आला. वेल्स प्रांतातील लोकांस वेल्श असें खणतात. त्या मध्ये त्यांचेंच जुने नियम, चाली, भाषा, आणि मते हीं चालिलीं होती. ते पुरातन ब्रिटन लोकांचे जातीचे. मध्ये रोमनांच्या आणि साक्सनांच्या दगा झाला त्यांतून खूण, ते बाहेरचे प्रभूचे असला त्यालीं न राहता, आपली स्वतंत्रता आणि देश हीं रक्षून होते. त्यांची संख्या थोडी, या मुळे अजिंक्य शिमेजोसी अजिंक्यीं मैदानांत लढाई करायीस ते समर्थ नव्हते. खणून ते वर चढायाचा उपाय नाही, अशा उंच पर्वतांच्या बद्धा आश्रय करून असत. ते पर्वत त्या काळीं देशाचे स्वाभाविक रक्षक झाले. जेकां इंग्लंडांत आंतले आंत फूट पडे, किंवा फौज युद्ध करितां बाहेर जाई, त्या वेळेस वेल्श लोक आपली अव्यवस्थित फौज घेऊन

येत, आणि देशाचा नाश करीत. राज्या सभोंवतीं पुष्कळ वेगळीं आणि परस्पराशीं विरुद्ध अशीं संस्थानें असावीं या सारिखें दुसरें कठीण नाहीं, या कारणासुद्धें एडुर्ड राजाचे मनांत ही गोष्ट फार दिवस होती कीं, ते लोक आपले ताबेखालीं आणावे. त्यापून त्याणें तेथील लुइलेन नामें राजा होना, त्यास येथें येऊन विश्वासाची शपथ घे त्यापून आज्ञा केली. ती त्या राजानें मानिली नाहीं आणि सांगून पाठविलें कीं, मला तुझीं निर्भयपणें परत सोडून घाल या विषयीं तुमचा मुलगा मलास दिला तर मी येईन. हा निरोप ऐकून राजास वाईट वाटलें नाहीं; कारण कीं, त्यास त्यावर हल्ला करायास आदरें निमित्त सांपडलें. मग तो फौज तयार करून लुइलेन राजाचा राज्यांत मोठ्या शौर्यानें गेला.

एडुर्ड राजा आला असें समजतांच, वेल्श राजा स्नोड्राचे उंच डोंगरावर पळून गेला; आणि लढाई न करितां तेथेंच निर्भयपणें दडून रहावें असा निश्चय करिता झाला. त्या पर्वतानें बहुत

बहुत काळ पर्यंत त्या राजाचा पूर्वजांस सावस-
 न आणि नामेन लोकां पासून संरक्षिलें होतें; परं-
 तु एडुर्ड राजा शूर, आणि मसलतीही तसाच; स-
 प्पून त्याणें युक्तीनें मार्गाचा शोध लावून लुइलेना-
 न्वा राज्याचे मध्यापर्यंत आऊन, त्याची कोंज जेथें
 पळाली होती तेथें प्रवेश केला. मग लुइलेन रा-
 जा त्या सशरण जाऊन स्वस्थानीं गेला. पुढें मर्लि-
 न सपपून कोणी कवि होता, त्याणें असें भविष्य
 केलें कीं, ब्रुटराचें राज्य ब्रिटन देशांत होतें
 तसें लुइलेन राजा पुनः करील; या वस्तून त्या रा-
 जानें पुनः एक वेळ इंग्लिशांशीं युद्ध करावयाचा
 उद्योग केला; आणि कोंज घेऊन राडूर मातांत गे-
 ला. तथें वे सपपून नदी आहे ती उतरून त्याचें
 सैन्य जात होतें, आणि राजा त्या मातांतले अमा-
 त्यांशीं मसलत करायास गेला होता; इतक्यांत
 एडुर्ड मार्तिमर या नावाचे, इंग्लिश सरदारा-
 नें अकस्मात् येऊन त्या लोकांच्या पराजय केला.
 लुइलेन राजा परत आल्यानंतर संतासानें शत्रूं-

चा कौजेत शिरला. तेव्हां, जा मृत्युकरिता त्यानें
इतका उद्योग केला होता, तो त्यास तत्क्षणीं प्रा-
प्त झाला. त्याहत भाग्य राजाचा भाऊ डेविड
होता त्याचीही समाप्ति त्याच उद्योगांत झाली;
आणि त्या बरोबर वेल्स देशाचें राज्य, तसा-
च त्याचा आणि इंग्लंड देशाचा भेद, यांचा दो-
होचा नाश झाला. थोडे दिवसांनंतर तो वेल्स-
स देश इंग्लंडाचे राज्याभू मेळविला आणि तो
पर्मणा राजाचा वडील पुत्र एसेल आस घावा अ-
सें ठरविलें. बाहेरचे देशांत विजय होतो, त्यापासून
न यशाचा मात्र लाभ; परंतु याजपासून राज्याचें
कल्याण ही झालें. त्या नंतर वेल्स देशचे लोक
त इंग्लिश भिसळू लागले; आणि कांहीं वर्षां
नंतर पूर्वीचा जो परस्पर राशीं द्वेष होता तो सर्व उभ-
यतां विसरले.

नंतर स्कॉटलंड देशाची मार्गारेट स्प्र-
णून राणी होती ती मेळी; तेव्हां एडुर्ड राजास तो
ही देश आपले राज्यांत आणावा अशी इच्छा उस-

न झाली. त्या राणीचा मृत्यूनंतर तेथील राजस-
नाचा अधिकाराविषयीं फार कज्जे लागले. त्या
राज्याविषयीं स्पर्धा करणारे आसामी बारा हो-
ते. दोवटीं बारांचे तिहींवर आले; ते तीन हं-
तिंगूडनाचे अलीच्या तिघे मुलींकडचेवंशा-
तले होते. त्यांत जानू हेस्तिंगूस, स्पूण ए-
कीचा मुलगा; तो आपले आईस राज्याधिका-
राचा विभाग होता स्पूण राज्य माझे असें स्पणे;
दुसरा जानबेलियल तो आपण वडील मु-
लीचा नातू स्पूण भांडे; तिसरा राबर्टबूस
तो दुसऱ्या मुलीचा औरस मुलगा स्पूण स-
त्ता करी. हा कज्ज निवडायास एडुर्डो जव-
ळ गेला; तेव्हां त्याणें मोठ्या धारिष्टानें असा
निवाडा केला कीं, राज्य सर्व माझे आहे; आ-
तां माझा प्रतिनिधि मी बेलियलास करि-
तों; त्याणें माझे आज्ञेनें कारभार चालवावा-
या रीतीनें एडुर्डोनें राजपद कोणास न देतां
बेलियलास सेवक रूपानें राज्यावर स्था-

साधारण लोकांस प्राप्त होऊं लागलें, आणि ते मातबर झाले; म्हणून कांही पैका उत्पन्न करायास त्यांची ही संमति अवश्य लागीं लागली. या कारणाकरितां त्याणें शारिकांस हुकुम पाठविले कीं, पूर्वीचे राज्यांत जसे एकेक प्रांतांतून दोन नैट येत होते, तसे पाठवावे; आणि रवीत्या प्रांतांतले एकेका बरोतून दोन दोन प्रतिनिधि पाठवावे. पार्लमेंटानें माग्ना कार्टी म्हणून जो पूर्वी सांगीतला निधम रवी वर राजाचे मंत्र्यांचा सत्ता घ्यावाचा उद्योग मध्यम केल्या, आणि एक कलम अधिक चढविलें; तें असें कीं, पार्लमेंटाचे संमतीं म्हणून प्रजावर कोणताही कर किंवा कानुन बसवूं नये. एडुर्ड राजा त्या काळीं फ्रांड्स देशांत होता. त्याचे मंत्र्यांनी त्यावर लागल्याच सत्ता केल्या; आणि तें राजाजवळ पाठविलें, तेव्हां त्याणेंही कांहींसा अनमन करून त्यावर आपली संमति केली. नंतर तो जेव्हां स्वदेशीं आला, तेव्हां त्याणें

णें जीं सर्व कलमें होनीं तीं चालवून तो नियम द-
 ट केला. या रीतीनें नियमाविषयीं सुमारे शंभ-
 र वर्षां पर्यंत वाद विवाद होऊन शेवटीं तो दृढ झाला;
 आणि इंग्लिशां मध्ये परम शूर आणि म-
 • हान असा जो राजा, त्याणें तो स्थिर केला हें त्या
 नियमास साधन मोठें झालें.

त्या समयीं स्कॉटलंड देशाचे बखरीन
 महा प्रसिद्ध असा जो विलियम बालेस खणून
 होता त्याणें आपला देश इंग्लिशां पासून
 सोडवायाचा यत्न आरंभिला. त्या राज्याचे प-
 श्चिम प्रांतीं कोणी एक गृहस्थ रहात असे, त्या-
 चा तो मुलगा त्याचें शरीर भयंकर, सामर्थ्य अ-
 त्य दुत, आणि शौर्य विलक्षण असे. त्यास स्व-
 तंत्रतेची मोठी आवड; तो पक्षपात रहित होता,
 आणि आपल्या देशाचें कल्याण इच्छित असे. जे
 इंग्लिशांचे दरबारांत फजीत होऊन निघाले
 होते, ते सर्व जाऊन त्यास भिळाले. जांचा स्वतः
 विपत्तींत आणि संकटांतच जन्म, असे जे कोणी
 . ओममामी

अभिभानी, धीर, अपराधी, लोभी पुरुष होते तेही त्या वाले साचें आश्चर्य करीत कीं, कशीं ही संकटें प्राप्त झालीं असतां हा धीर सोडीत नाही. त्यां सही गोष्ट मतुष्यास परम अशक्य वाटत असे - या रीतीनें तो त्यांचे मीतीचा आणि भक्तीचा मुख्य विषय झाला. अशी तयारी करून त्याणें प्रथम लुटी, तसेच खोरून इंग्लिशांवर हल्ले, त्यांचा प्रारंभ केला; पुढें मग तो लढाया करून इंग्लिशांचे फौजेचा पराजय करून त्यांचे सरदार मारून लागला.

जेव्हां या गोष्टी घडल्या तेव्हां एडुर्ड राजा फ्रांड्स देशांत होता; तो हें ऐकून आपलें राज्याचें संरक्षण करावा करितां मोठ्या त्वरेनें स्वदेशीं निघोन आला. नंतर एक लक्ष फौज जमा करून स्काच लोक अगदीं जमिनीस मिळवावे या आवेशानें उत्तरेस निघाला. त्याची आणि त्यांची फाल्कर्क शहरांत लढाई झाली. त्या लढाईत स्काच लोक बारा हजार

(१७५)

हजार पडले; (कितिएक क्षणतात पचास हजार)
परंतु इंग्लिशांचे शंभरही मेले नाहीं. या शी-
तीनें राजा एडुर्ड, विजयी होत्साता परत येता
झाला.

• मग थोडे दिवस गेल्यानंतर स्काच लो-
क पुनः उद्योग करूं लागले. जांवालेसानें
आपले शौर्यानें त्यांची प्रीति संपादन केली होती,
त्याणें आपले श्रमाचें फळ सोडून दिलें; आणि
आपली विशेष योग्यता प्रगट केली. तें अ-
सें; सरदार लोक आपला मत्सर करितात, ते-
णें करून देशाचें फार अकल्याण होईल, अ-
सा विचार करून त्याणें आपलें मुख्य पद स्वे-
छेनें सोडिलें. त्याणें त्यास्थानीं कमिन या ना-
वाचा पुरुष स्थापिला. तोही आपले धोरपणा-
ची प्रचीत दाखवूं लागला. त्याणें शत्रूंचा परा-
जय केला; आणि पुढें तो शत्रूं पासून आपले रा-
ज्याचें संरक्षण करावें हें आडें पाटून द-
क्षिणेंचे बाजूस येऊन दंगे करूं लागला; जी

बाजू

(१७६)

बाजू केवळ आपले स्वाधीन आहे असा एडुर्ड
राजाचा समज होता. ति कडे येऊन इंग्लि-
शांची फौज एडिंबर्ग शहराजवळ रास्लि-
न गावांत होती तिजवर स्काच लोकांनी ह-
ल्ला करून तिचा पराजय केला.

परंतु कसाही संकट समय आला तरी,
राजा एडुर्डाने साहस असें होतें कीं, त्यास
भय प्राप्त होऊं नये. तो लागलीच मोठी फौज
आणि पुष्कळ गलबतें जमवून, स्काट्लंड
देशाचे सीमेवर जाऊन पोहोंचला. तेथे त्याची
फौज पाहून शत्रू युद्धा विषयीं निराश झाले. म-
ग तो राजा आपले उद्योगाचे सिद्धी विषयीं खा-
तर बाळगून देश लुटीत लुटीत, किल्ले घेत. आ-
णि सगळे सरदार लोक स्वाधीन करित, एक सी-
मे पासून दुसऱ्या सीमे पर्यंत जाता झाला. त-
थापि स्काच लोकांचें राज्य अगदीं नाहींसें
करायास एक विघ्न राहिलें होतें; तें हें कीं, वि-
लियम धाले साचा मनांतून द्वेष गेला न-
हता

द्वता, आणि तो थोडेशे फौजेनिशीं डोंगरोडोंगरीं फिरोन आपली स्वतंत्रता आणि डौल राखीत होता. शेवटीं त्यावर स्काच लोकांनीं आशा ठेविल्या त्याही व्यर्थ गेल्या. तें वर्तमान असें. **वालेसाचा सरजान मांटीथ** या नावाचा मोठा विश्वासू स्नेही होता; त्याणें फितूर होऊन त्यास धरून एडुर्ड राजा जवळ दिला. राजाचा मनांत आलें कीं, त्याचे हाल करून न स्काच लोकांचा मनांत भयउत्पन्न करावें; म्हणून त्याणें त्याज्ज बिड्या घालून लंडन शहरांत नेऊन फाशीं दिला; आणि त्याचें शरीर कापून तुकडे तुकडे केले.

राबर्ट ब्रूस राज्याविषयीं पूर्वीं सत्ता करीत होता. त्यास धरून लंडनांत कैदेत ठेविला. तो तेथेंच फार दिवस पर्यंत होता; शेवटीं कैदेतून सुटोन आपले देशाचे स्वतंत्रतेविषयीं उद्योग कराव्याचा निश्चय करिता झाला. त्याणें प्रथमच राजाचा एक चाकर मारून दुरात्मतेचा

या झेंडा लाविला; मग आपलें संरक्षण कराया-
 चा उपाय एक शौर्यावांचून दुसरा राहिला ना-
 हीं, असें जाणून त्याणें आपले राज्यांत इंग्लि-
 शांची फौज येऊन राहिली होती, ती काढून दि-
 ली. थोडे दिवसांनंतर त्यास स्कॉन शहरचे म-
 गांत सेंट आंद्रूस गावांतले धर्माध्यक्षानें रा-
 ज्याभिवेक केला; तेव्हां त्याचा अधिकाराचे पुष्टीक-
 रणार्थ बहुत लोक त्याचे जरीपटक्याजवळ जमा
 झाले. याचा पूर्वी एडुर्ड राजानें तें राज्य दोन वेळ घे-
 तलें होतें, आणि दोनही वेळ जे अन्यायी ठरले त्या-
 स क्षमा केली होती; परंतु या शेवटचे वेळेस ध्यानां-
 त आलें कीं, जर लोकांचा संपूर्ण नाश केला तरमा-
 त्र आपल्यास स्वस्थता प्राप्त होईल. त्याणून त्या
 सर्व राज्यावर संतप्त होऊन त्याणें प्रतिज्ञा केली
 कीं, सर्व लोक माझे केवळ सेवक भावांत येतील,
 तेव्हां या क्षा कोप उपशम पावेल. नंतर त्याणें ध-
 र्माध्यक्ष आणि आपले सरदार यांस बोलावून आ-
 णून डकूम केला कीं, तुम्ही मला क्यालैल श-
 हरांत

हरांत येऊन भेदावें. आणि तेव्हांच त्याणें आप-
ला सरदार एमडी वालान्स त्याज बगेबर
फौजेची एक टोळी देऊन आपले पुढें स्काट्लं-
डांत पाठविला. त्या सरदाराने पर्थ प्रांतांत
मेथुइम गावांत ब्रूसान्चा पराजय केला.
नंतर तो परम कोपिष्ठ राजा एडुर्ड आपले फौ-
जेचे दोन विभाग करून, स्वतः स्काट्लंड दे-
शास गेला. त्याचे मनांत असें होतें कीं, लोक आ-
पलें निवारण करूं लागतील, तें निमित्त धरून आ-
पण त्यांचें चांगलें शासन करावें; परंतु तेच हो-
ऊन त्यास नम्र झाले. त्या मुळें राजाच्या राग नि-
ष्कळ झाला; कारण कीं, जो आपणास शरण आला,
त्याच्या नाश करावा ही गोष्ट त्यास वाईट वाट-
ली.

नंतर तो राजा एडुर्ड मृत्यु पावला; तेव्हां
स्काच लोक विपत्तींतून मुक्त झाले; आणि त्यां-
स सेवक भाव प्राप्त झाल्याच्या होता तोही चुक-
ला. त्यास कांहीं रोग झाल्यामुळें तो कार्लेल
गावांत.

(१८०)

गावांत होता. त्याणें आपले अंतकाळीं लेंकास
सांगून ठेविलें कीं तूं स्वकाटलंडाचें राज्य आ-
पले ताबेखालीं घेई तों पर्यंत, हा उद्योग सोडून
को. तो एकुणहत्तरावे वर्षीं सन १३०७ चे
सालीं जुलै महिन्याचे सातवे तारिखेस मरु-
ण पावला. त्याणें पंचतीस वर्षें राज्य केलें.
त्याचे पूर्वीं किंवा पुढें जे राजे झाले त्यांतून को-
णी एकानें त्याचे इतकें राज्य वाढविलें नाहीं.
हा राजा मोठा होऊन गेला.

(१८१)

प्रकरण १३

द्वितीय एडुर्ड राजाची कथा

जायें प्रतिष्ठानाच को अर्नीर्व
न असें होतें

सन १३०७ पासून १३२७ पर्यंत



एडुर्ड राजा मेल्यानंतर, त्याचा नावाचा त्याचा मुलगा होता, तो राज्य करू लागला. ते समयी त्याचें वय तेवीस वर्षांचें होतें. त्याचें रूप सुंदर, स्वभाव नम्र आणि दयाळू, आणि त्यास विशेष दुष्कर्माची आवड नसे. असें प्रथम होतें स्वयें; परंतु पुढें लवकरच त्याचे बापासारखे मोठे पुरुषा नंतर राज्य करायला

१ का अर्नीर्वन लण्डन बेल्लस मांतांत एक परगणा आहे; त्यावरून या राजाचें हें नाव पडलें.

ते

तो योग्य नदें, असे चिन्ह दिसो लागले. त्या स-
सत्ता भोगायाची माव इछा होती, परंतु संरक्षण
करायाची आस्था नसे. त्याचे दरबारांतील लो-
क त्याची खुशामत करित; ती ऐकून त्यास वा-
टे की, मी राज्यपदाचा स्वीकार केला, इतक्या-
नेच मोठी कीर्ति द्याया जोगा पराक्रम केला.
मरते वेळेस बापानें सांगितलें होतें, त्या प्रमाणें
त्याणें स्वकाच ओकांशीं युद्ध केलें नाहीं; स्व-
पूण ब्रूसाचा उद्योग निर्विघ्नपणें चालिला.
तो एडुर्ड एक वेळ स्काट्लंड देशास गेला
होता, पण लढाईचा उद्योग करितां स्पणून ना-
हीं, तर उगीच शोभार्थ.

भोळे राजांजवळ प्रीतींतले कांहीं सेवक
असतात, आणि त्याणीं सांगितल्या प्रमाणें ते
ऐकतात अशी रीति आहे. त्या प्रमाणें एडुर्ड
राजाजवळही एक पियर्सगेवूस्तन स्पणून
त्याचे कपेंतला होता; त्याचा बाप गास्कनी
देशाचा नैट; जो राजाचें बापाजवळ चाकरीस
असे

असे. राजाचा मित्र तो **पियर्स** तरुण, रूप-
वान, चतुर, दूर आणि उद्योगी असा होता.
तसाच दुराचरणी, बायक्या, व्यभिचारी, आणि
हलकाही असे. या गुणांवर राजाची परमप्री-
ति होती. त्यापून त्याचे योग्यतेस मोल नाही
असें झालें. कांहीं दिवसांनीं **गेव्स्तन** सत्ते-
करून उन्मत्त होत्याता, दरबारांतील सर्व सर-
दारांस तुच्छ मानूं लागला. त्यापून त्याचा घात
करायास एक बंड उत्पन्न झालें. तें करण्यांत मु-
ख्य **इसाबेला** राणी, आणि **लांकास्तरा-**
चा अले, जाजवळ अंमल मोठा असे. हीं दो-
घें होती.

सर्व सरदार जाका मांत एक मत झाले,
आणि राणीही त्याचे उद्योग सिद्धीस जाया क-
रितां आंतोन सहाय असे. तेथे भोळ्या राजा-
चा आणि त्याचे आवडत्याचा उपाय चालला न-
सेल. असें सहज मनात येतें, आणि पुढे वृत्तांतही
तसाच झाला. राजा बंडापासून भय आणि

संशय पावून लागलाच त्या आपले आवडत्यास
 आपणाजवळून काढिता झाला; परंतु मग त्यास
 पुनः परत बोलावून आणिला. तें पाहून सर्व स-
 भासद युद्धास तयार झाले; त्यांत लांकास्तरा-
 चा अर्ले मुख्य. मग तो हतभाग्य एड्डे रा-
 जा कोणत्या तरी उपायानें निर्भय द्वाया विषयीं
 उद्योग करूं लागला. त्या आपल्या आवडत्यास
 बरोबर घेऊन टिन्मौथ शहरांत गलबतावर
 बसून स्कार्वरो शहरास गेला; आणि तें निर्भ-
 य ठिकाण जाणून गेवूस्तनाला तेथे ठेवून
 आपण परत याकीस निघोन गेला; तेथें जाऊ
 न शत्रूचा प्रतीकार करायलास कौज जमवावी हें,
 किंवा आपण तेथें असलें द्रवणजे त्यांचा क्रोध
 शमेल हें, या दोहोंतून एक त्याचे जाण्यास का-
 रण असावें. त्या समयी पेंबोकाचे अर्ली-
 नें, स्कार्वरो शहरांत जाऊन गेवूस्तनाला
 वेढिलें; मग त्या गेवूस्तनानें कौज विशेष
 प्रबळ नाहीं, असें पाहून तहाचें बोलणें लाविलें.

कीं

(१८५)

कीं मल्ला दोन महिने पर्यंत पेंब्रो कानें कैदेंत ठे-
वावा. तितक्यांत राजाचें आणि अमात्यांचें ऐ-
क्य द्यायाच्यो यत्न मी करीन. त्याणें अशे थोडे
श्रमानें सुक्त द्यावें हें च्यांगलें न वाटून, अर्ली-
नें त्यास भानूबरी शहराजवळ डेडिंगूनत
किल्यावर नेऊन टाकिला; आणि कांहीं दुस-
रे कामासुळें तो लहानशी चौकी तेथें ठेऊन
आपण निघोन गेला. तें वर्तमान वार्विक
शहरचे अर्लीला कळतांच त्याणें त्या किल्या-
वर हल्ला करून गोवूस्तनास आपले कैदेंत
ठेविलें. मग लांकोस्तर, हर्फोर्ड आणि
आरंदल शहरचे अर्लीस ही गोष्ट समज-
तांच, ते एकत्र जमा होऊन त्यास काय शासन
करावें याच्या विचार करूं लागले. हा विचार
करायास बहुत वेळ न लागतां, लागलेंच सर्व
संमतानें ठरलें कीं, तो सर्व राज्याच्या शत्रु स्रणू-
न त्यास ठार मारावें. मग त्यास ब्लॉक्लो-
हिल या नावाचे स्थानीं नेऊन त्याच्या शिर-

उद

छेद के ला.

थोड़े दिवसानंतर बानिकबर्न नाम-
क मैदानांत ब्रूसाने फौजे पासून एडुर्ड रा-
जा केवल पराजय पावला, हें त्यास अधिक दुः-
ख झालें. नंतर आपले मनास कांहीं विश्रांति
झावी, वचून त्याणें दुसरे एके पुरुषादीं मैत्री
केली. त्या पुरुषाचें नाव एडुडि स्पेनसर
होतें. तो मोठ्या कुळांतला, आणि त्याचा स्व-
भाव मैत्रीला फार भांगला असे. त्या पक्षें त्या-
चा बाप अधिक गुणी, वयानें पूज्य होता; तसा-
च चातुर्य, शूरत्व, आणि शुद्धता या गुणें करून
न स्तुत्य असे; परंतु त्यावर आणि त्याचे मुला-
वर राजाची कृपा झाल्यापासून या सर्व गुणा-
चा कांहीं उपयोग न होतां त्याचें अकल्याण
मात्र झालें. तें असें; राजानें आपले मित्रांस
द्याया करितां किति एक मोठ मोठे लाडें होते,
त्यांचा संपत्ति कांहीं कारणावांचून काढून घेऊ
ल्या. हें निमित्त राजाचे शत्रू फार दिवस वाट प-
हात

हात होते त्यांस सांपडलें. त्यांनीं पार्लमेंटा-
पासून असा हुकूम करविला कीं, त्या दोघे
बाप लेंकांस दरबारांतून काढून द्यावे, आणि
त्यांचीं घरदारे जप्त करावीं. त्या समयीं राजानें
सुस्तपणां सोडून आपले आवडते स्पेन्सरा-
चे संरक्षणा करितां युद्ध करायाच्या निश्चय
केला. तो तीस हजार लोक घेऊन लांका-
स्तर शहराच्या अर्ले होता, त्याचे इतका न-
जीक जाऊन पोहोंचला कीं, अर्लास आप-
ली फौज जमा करायास वेळ सांपडला नाही.
मग तो वाट सांपडेल तिकडे पळूं लागला; शे-
वटीं त्यास राजाच्या सरयां सर आंदुहाकूस-
णून होता त्याणें स्काट्लंडाचे वाटेवर धरून
न कैदेंत ठेविला. या गृहस्थानें पूर्वीं गेव्स्त-
नावर थोडीच दया केली होती, मणून या
प्रसंगीं त्यासही विशेष क्षमा प्राप्त झाली ना-
हीं. हें असेंच आहे, द्यावें तसें घ्यावें. मग

कोर्ट मॉशील करून त्याचें शासन ठरवि-
लें, आणि एक मरतुकडे घोड्यावर बसवून
पाम्फ्रट शहराजवळ उंच टिकाणी नेऊन ते-
थें त्याचा शिरछेद केला.

तें बंड या रीतीनें मोडलें, तेणें करून त्या
स्पेन्सरस अभिमान आणि लोभ अधिक
उत्पन्न झाला. पुष्कळांचा संपत्ति जप्त करून
त्याणें आपले खासगी कडे लाविल्या; आ-
णि राजाचा जाणीं द्वेष केला होता, त्याचें शास-
न करायाचा निमित्तानें त्याणें बहुत अन्याय
कर्में केलीं. त्याचें आणि राणीचें वैर पडलें.
ती राणी आग्रही आणि दुष्ट असे. राजाजवळून
न स्पेन्सर निघोन राज्याचे पार जाईल, त्या
वेळेस मी इंग्लंडांत पाय ठेवीन, अशी प्रति-
ज्ञा करून ती राणी फ्रान्स देशास निघोन

१ लढाई स्वात्यांतील लोकांचे अपराधांची चौक-
शी करून शासन ठरवाया करितां, त्या प्रकरणींचे का-
म गारलोकांची सभा होत्ये तिचें नाव कोर्ट मॉशील.

गेली

गेली. दुंगलंडांतील सर्व लोकांची स्पेन्सरा-
 वर गैरे मर्जी होती, स्पेन्स हें राणीचें कर्म पाहू-
 न ते तिची प्रशंसा करूं लागले. ती इसाबेला
 राणी एक मार्टिमर स्पेन्स मोठा गृहस्थ हो-
 ती, त्याशीं आनंदानें सुख भोगीत असे; स्पेन्स
 तिचें दरबार जेजे राजाचे प्रतिपक्षी होते त्यां-
 स आश्रय झालें. नंतर थोडे दिवसांनीं लडा-
 यास सिद्ध अशी तीन हजार फौज बरोबर येऊ-
 न. ती डोर्ड बंदरांतून निघोन सफोक प्रांता-
 चे कांठीं येऊन निर्विघ्नपणें उतरली. ती तेथें
 देतांच सर्व लोक तिला अनुकूल झाले; तेव्हां
 त्या हतभाग्य राजास समजलें कीं, राज्यांत को-
 णाची आपणावर भक्ति राहिली नाही. त्रि-
 स्तलाचे कित्यांत मोठ्या स्पेन्सराचे हा-
 ताखालीं लोक होते, त्यांवर राजानें कांहीं भर-
 पसा ठेविला होना; परंतु त्याणीं फितुर होऊन
 आपले मुख्यास धरून दिला. त्यास अना-
 त्यानीं मोठ्या निर्दयपणानें मारिलें. त्याचे

आंगावर

आंगावर कवच असता त्यास फाशी दिला; शरीर कापून तुकडे करून कुतऱ्यास घातलें डोकें विंचेस्तरास पाठविलें; आणि तेथें ते एके काठीस लावून लोकांचे मौजे करितां देविलें.

त्याचा मुलानेंही त्याचा मार्ग बहुत दिवस प्राण ठेविले नाही. वेल्स प्रांतांत एके मठांत राजा जाऊन राहिला होता, तेथें त्या बरोबर तो आणि दुसरे किती एक गेले होते ते सर्व धरिले गेले; मग त्या निर्दय अमात्यांनीं त्याचे हाल हाल करून आपला राग शांत करावाचा निश्चय केला. त्याची रीति प्रमाणें उघड चौकशी होई पर्यंत वाट नपाहतां राणीनें डुकुम केला कीं, स्पेन सराला रस्त्यानें धिंड काढीत फिरवावा. त्याची विपत्ति पाहून जो दुष्ट आनंद होणार तो भोगावाची तिणें इच्छा केली. त्यास मारावा करितां पन्नास फुट उंच सूळ उभा केला; त्या सुळावर त्यास देऊन, त्याचें डोकें लंडन शहरास पाठविलें; तेथें लोकांनीं तें मोठे आनंदानें

नंदानें घेऊन पुलावर लाविलें. कितिएक दुस-
रे लाठींची अवस्था तशीच झाली. त्या स-
र्वांनीं पूर्वी जर आपण दुष्कर्म करून मार्ग दा-
खविला नसता, तर ते कृपा कराचास योग्य
होते.

त्या वेळेस राजा वेल्लस प्रांतांत दडून
होता; तो तेथें आहें असें समजतां त्यास धरून,
न, लोक शिव्या देताहेत, नाना प्रकारचा चेष्टा
करिताहेत, अशा समारंभानें लंडुन शहरा-
स नेला; आणि कित्यावर ठेविला. नंतर त्या
वर असा दोष आणि लीं कीं, त्यास राज्य करा-
चास सामर्थ्य नाही; तो आळशी, आणि ख्या-
ली खुशालींत निमग्न; तसाच लबाड मंत्री सां-
गतात तसें ऐकतो. हे दोष ठरवून त्यास प-
दच्युत करावा ही गोष्ट पार्लमेंटाचे संम-
तीस आली. मग त्याचे उपजीविके करितां
कांहीं स्वास्थ्य करून दिलें. आणि त्याचा पु-
त्र एडुर्ड बचदा वर्षांचा होता त्यास राज्यप-
दावर

दावर स्थापिला. तो मोठा होईपर्यंत कामका-
रभार राणीनें चालवावा असें ठरविलें.

अशी विपत्ति प्राप्त झाल्यावर, राजा
फारदिवस वांचला नाहीं. तो जांचे स्वाधीन
होता, ते त्यास आपले मर्जी प्रमाणे या बंदि-
स्यांच्यांतून त्या बंदिस्वान्यांत असा फिरवीत.
त्याची अवस्था त्या वेळेस एकादा ज्ञाति बहि-
कृत असतो, तशी झाली होती. मध्यम तोलां-
कास्तराचे अलीचे कैदेत होता; परंतु क-
पेनें तो त्याच्या किंचित् मान राखू लागला, स्म-
शून त्या कडून काढून त्यास लाईबर्किली,
मांत्रावर्स आणि गुर्ने यांचे स्वाधीन सुमारे
एक महिनापर्यंत केला. लाईबर्किलीनें
त्यास कसें काय सुख दुःख दिलें असेल तें अ-
सो; परंतु दुसऱ्या दोघातीं त्याला निर्दयपणें
फारच छळिलें. ते हाल भोगून त्याणें लवक-
र मरावे असेंच त्यांचे मनांत होतें असेल. श-
शून दुसरीं त्याणीं बहुत प्रकारचीं कंटाळवा-

णीं कर्म केलीं. त्यांत एक असें सांगतात कीं, त्या-
 स एके शेंतांत बसवून तेथील खाड्यांतलें पाणीं
 घेऊन त्याची मोजेनें हजामत करविली. पूर्वी जीं
 त्याणीं दुःखें दिलीं होतीं, त्यां पासून त्यास वाईट
 वाटलें नव्हतें; परंतु त्याप्रसंगीं त्यास तें साहवेना
 असें झालें. त्या वेळेस त्याचे नेत्रांतून अश्रुपात ये-
 ऊन तो, त्यांजवळ संतापानें पाहून बोलिला कीं, कां-
 हीं चिंता नाहीं; कधीं तरी असा दिवस येईल कीं,
 मी इतकें दुःख पावणार नाहीं. परंतु ही त्याची
 आशा व्यर्थ झाली. ती अशी; त्याचे शत्रूंनी पा-
 हिलें कीं, कसें दुःख दिलें तरी त्यास मृत्यु लवकर
 येत नाहीं; म्हणून त्याणीं त्यास तत्क्षणीं मारा-
 याचा निश्चय केला. मग त्याचे दोन शत्रु गुर्ने
 आणि मांत्रावर्स हे, तो जा बर्किले कि त्यांत
 होता तेथें गेले. त्याणीं असा बेत केला कीं,
 त्याचे शरीरावर कांहीं खूण झाट्या बांधून त्या
 स मारावें. मग त्यास पलंगावर पाडून त्या-
 चे शरीरावर एक मेज ठेविले. आणि त्याचे पो

(१९४)

दांत एक नळी ठेवून त्यांतून तापलें ओखंड ओ -
तिलें. त्यांस असें वाटलें कीं, अशा काव्यानें आ-
पला अपराध लपला जाईल; परंतु तो शीट्यानें
भयंकर ओरडला, तें कित्या बाहेर दूर ऐकाचास
गेलें; आणि चारीतीनें त्या खुनाचा शोध लागला.
एडुडे राजा सारिखी विपत्ति पाहून दया उत्प-
न्न झाली; आणि त्याणें जीं कांहीं दुष्कर्मकेलीं
असतील, तीं त्याचा असा घोर परिणाम पाहून
मनांतून जावीं.

(१९५)

प्रकरण १४

तृतीय एडुर्ड राजाची कथा

सन १३२७ पासून १३७७ पर्यंत



जा पार्लमेंटाचे आश्रयानें एडुर्ड

आपला बाप असतां राज्य पावला, त्या सभेनें राज्यांतला कारभार चालवाया करितां बारा आसामी त्याचे मुख्य मंत्री नेमिले. राणीचा मित्र जो मार्टिमर त्याची त्यांत नेमणूक द्यावी; परंतु त्याणें साधेपणाचा डौल करून आपणच नको स्पटलें. तथापि ते मंत्री जें काय करीत तें आंतून त्याचा मर्जी प्रमाणें करीत असत. त्याणें जमाबंदीचा बहुत करून वसूल त्या विधवा राणीला मिळावा असें केलें. तो कांहीं मोठे राज्याचे कामाविषयीं कधींही मंत्र्यांशीं मस-

लत.